
गर्मियों में शूरिक और मैं नाना के घर गये थे। शूरिक मेरा छोटा भाई है। मैं पहली 
में पढ़ता हुं और शूरिक अभी स्कूल नहीं जाता। पर फिर भी वह मेरा कहना नहीं मानता | 
अच्छा , नहीं मानता, तो न सही। 

नाना के घर पहुंचते ही हमने सारा आंगन , सभी कोठरियां और अटारियां छान 
मारीं। मुभे कांच का मर्तवान मिला और बूट पालिश की गोल डिबिया। शूरिक को 
दरवाजे का पुराना हैंडल मिला और दाएं पांव का बड़ा सा रबड़ का जूता। अटारी 
पर तो मछली पकड़ने की बंसी की वजह से हमारी लड़ाई होते-होते बची। मुझे ही पहले 
बंसी दिखी और मैं बोला : 


“ बंसी मेरी होगी! " 
शूरिक ने भी बंसी देखी और चिल्लाने लगा: 
“मेरी बंसी ! मेरी बंसी !' ' 

तब शूरिक ने दरवाज़े का हैंडल उठा लिया, जो उसे कोठरी में मिला था, उससे 
रस्सी बांधी और रस्सी के दूसरे सिरे पर रबड़ का जूता बांध दिया। वह आंगन में इधर- 
उधर आ जा रहा था -हाथ में हैंडल पकड़े हुए, और जूता उसके पीछे-पीछे ज़मीन पर 
घिसटता जाता। जिधर ज्वूरिक जाता , उधर ही जूता। वह मेरे पास आया और मुझे 
केंचुए निकालता देखकर बोला : 

“ बेकार कोशिश कर रहा है। कुछ नहीं पकड़ पायेगा। 

क्यों ?” मैंने पूछा। 

“* मैं मछलियों पर मंतर फेर दूंगा। 

जा, फेर ले मंतर। रे 

मैंने केंचुए ढूंढ लिये, उन्हें डिबिया में डाला और जल्दी-जल्दी तालाब की ओर 
चल दिया। कि 

तालाब हमारे अहाते के पीछे ही था, जहां फ़ार्म का सब्जियों का खेत है। 
पर केंचुआ लगाया , किनारे पर बैठ गया और बंसी का कांटा पानी में फेंका। अब मैं 

अमन 

वैठकर बंसी के तिरेंदे को देखने 
लगा। शूरिक चुपके से आकर मेरे 
पीछे खड़ा हों गया और जोर-ज़ोर 
से चिललाने लगा: 


छू मंतर, कला-कलंतर , 


5 


भाग जा री मछली, नदी के अंदर ! 


मैंने सोचा मैं चुप ही रहूंगा , 
कुछ नहीं वोलूंगा, क्योंकि शूरिक 
को अगर कुछ कहो तो और भी 
बुरा होता है। 

आखिर उसने खूब मंतर-बंतर 
पढ़ लिया, फिर रबड़ का जूता 
तालाब में फेंका और उसे पानी पर 
रस्सी से इधर-उधर चलाने लगा। 
फिर उसे यह खेल सूभा: जूते को 
तालाव के बीचोंबीच फेंक देता 
और उस पर कंकड़ मारने लगता, 
जब तक कि जूता डूब न जाता, 
फिर रस्सी खींचकर उसे बाहर 
निकालता | 

पहले तो मैं चुपचाप देखता रहा, 
आखिर मुझ से रहा न गया, मैं 
चिल्लाया : 

“भाग यहां से! तूने सब 
मछलियों को डरा दिया! 

वह बोला : 

“मछली तो फंसने की नहीं। 
मैंने मंतर फेर दिया है। 

और फिर से उसने रबड़ का 
जता उठाकर तालाब के वीचोंबीच 
दे फेंका। मैं कट से खड़ा हुआ 
और इंडी उठाकर उसकी ओर लपका। 
वह भागने लगा, उसके पीछे-पीछे 
रबड़ का जूता उछलता जा रहा 
था। बड़ी मुश्किल से ही शझूरिक 
मुझ से वच निकला। 
फिर से तालाब पर लौट 
आया और मछली पकड़ने लगा। 
बड़ी देर तक में पानी में बंसी डाले 
बैठा रहा... दोपहर हो चली थी 
और मैं बैठा-वैठा तिरेंदे को ताक 
रहा था। कोई मछली फंस ही नहीं 
रही थी। मुझे शूरिक पर गुस्सा 
आ रहा था, जी करता था उसको 
पिटाई कर डालूं। नहीं , उसके मंतर- 
वंतर में तो मुझे कोई विज्वास 
नहीं था, पर पता था कि अगर 
मछली के बिना लौटा तो वह हंसेगा। 
मैंने कया कुछ नहीं किया: किनारे 
से दूर भी कांटा फेंका और पास 
भी. ज़्यादा गहराई पर भी और 
कम गहराई पर भी-पर कुछ वात 
नहीं बन रही थी। 

आखिर मुझे भूख लग आई और 
मैं घर चल दिया। दूर से ही मुझे 
ठक-ठक की आवाज सुनाई दी, मानो 
कोई फाटक पर कुछ ठोक रहा हो। 

पास जा कर देखा शूरिक वहां लगा हुआ था। कहीं से उसने हथौड़ी और कीलें 
ढूंढ ली थीं और फाटक पर दरवाज़े का हैंडल लगा रहा था। 
“यह किसलिए लगा रहा है?" मैंने पूछा। 
मुझे देखकर वह खुश हो गया : 
“हा, हा! आ गया मछेरा ! कहां है तेरी मछली?" 
मैं बोला: 
“तू यह हैंडल क्‍यों लगा रहा है? यहां एक लगा तो हुआ है। 
* कोई बात नहीं। कही एक टूट गया तो दूसरा काम आयेगा , " उसने जवाब दिया। 
हैंडल लगाने के बाद उसके पास एक कील बची रही। बड़ी देर तक वह सोचता 
रहा कि उसका क्या करे, उसे यों ही फाटक में ठोक देना चाहता था, पर फिर उसके 
दिमाग में एक बात आई: उसने 
रबड़ के जूते का तलवा फाटक से 


का . ्र ब् हे सटाया और उसमें कील ठोकने लगा। 
ट्ा | ऐ॥ ।क्‍ ॥॥ 8 । अरे हे यह किसलिए 97 मैंने पूछा | 
ली 0 0 | “ऐसे ही!" 
| “ऐसे ही कुछ करना बेवक़ूफ़ी 
है, मैंने कहा। 


अचानक देखा नाना जी काम 
से आ रहे थे। शूरिक डर गया और 
रबड़ का जूता उखाड़ने लगा, पर 
वह उखड़ता ही नहीं था। फिर 
वह जूते के सामने खड़ा हो गया। 

नाना जी पास आकर बोले: 

“शाबाश, बच्चो !' आते ही 
| काम में लग गये ... यह दूसरा हैंडल 
| लगाने की किसे सूकी ? 
( “श्रिक को , ' मैंने कहा। 

नाना जी मुस्करा भर दिये और 
बोले : 


“ अच्छा , चलो , अब हमारे फाटक पर दो हैंडल होंगे। कभी कोई ख्ोटा सा आदमी 
आ निकला . तो ऊपर वाले हैंडल तक तो उसका ह्राथ जायेगा नहीं. सो वह नीचे वाला 
हैंडल पकड़कर फाटक खोल लेगा। 

तभी नाना जी की नज़र रबड़ के जूते पर पड़ी। 

“अरे, यह क्‍या है? 

मेरी हंसी फूटी। मैंने सोचा, वस अब नाना जी शूरिक की ख़बर लेंगे। शूरिक का 
मुंह लाल हो गया, उसकी समझ में नहीं आ रहा था कि क्या कट़े। 

नाना जी बोल: 

“ क्‍या है. भई यह ? यह शायद चिट्ठियों के बक्से की जगह लगाया है तमने। डार्किया 
आयेगा , देखगा घर पर कोई नहीं है. चिट्ठी जूते में डाल देगा और आगे चला जायेगा । 
वाह , कितनी दूर की सूभी है! ' ् 

“ मैंने अपने आप ही यह सव सोचा है, ' श्रिक ने डीग मारी। 

“मच ? ' | 

“हां. बिल्कुल सच वात है! '' 

“भई वाह, क्या कटने हैं तेरे ! '' 

खाने के वक्त नाना हैरानी दिखाते हुए नानी को जूते की बात बताते रहे: 

“ जगा सोचो तो. कितना होशियार बच्चा हैं! कितनी दूर की सूभी है इसे , तम्हें 
विव्वास भी नहीं होगा। वह रबड़ का जूता फाटक पर लगा दिया, देखा तमने? मैं कब 
से कह रहा हूं कि लैटर वक्‍स लगाना चाहिए, पर यह ख्याल नहीं आया कि सरवड के 
जूते से ही काम चल सकता है। | 

“ अच्छा , अच्छा। मैं लैटर वक्‍स खरीद लाऊंगी। अभी यह जूता टंगा रहे, 
ने म॒ुस्कराते हुए कहा। 

खाना खाकर झूरिक वगीच में चला गया और नाना बोले: 

“हां भई, झूरिक ने तो अपनी होशियारी दिखा दी। अब निकोल्का तू वोल, तूने 
क्या किया है। बता दे , नाना का दिल खूज कर दे ! 

“मैं मछली पकड़ने गया था, पर मछली कांटे पर आती ही नहीं," मैंने कहा। 

“ कहां पकड़ रहा था ? 

“ तालाब में । ' 

“ अरेगा ... वहां कहां मछली आई ? यह तालाब तो अभी थोड़े दिन पहले ही बनाया 


नानी 


गया है। वहां तो अभी मेंढक भी नहीं हैं। तू, भैया, आलस मत कर और नदी पर चला 
जा। वहां पुलिया के पास बहाव तेज हैं। बस वहीं मछली पकड़ना। 

नाना जी काम पर चले गये। मैंने बंसी उठाई और श्यूरिक से कहा : 

“ चल नदी पर चलें। मिलके मछली पकड़ेंगे। 

“ आहा | डर गया ! अब खुशामद कर रहा है. वह बोला। 

' खुशामद काहे की ? 

“ ताकि मैं मंतर न पढ़ें। 

“हुं, पढ़ ले, जितना पढ़ना है। 

मैंने केंचुंओं वाली डिविया ली. मछली डालने के लिए कांच का मर्तबान उठाया 
और चल दिया। 

शूरिक भी मेरे पीछे-पीछे आन लगा। 

नदी पर पहुंचकर मैं पुलिया से थोड़ी टूर किनारे पर बैठ गया। वहा नदी का बहाव 

तेज़ था। मैंने बंसी का कांटा नदी 
में फेंका। 

शूरिक मेरे इर्द-गिर्द चक्कर लगा 
रहा था और बुदबुदा रहा था: 


छू मंतर, कला-कलंतर , 
भाग जा री मछली, नदी के अंदर ! 


थोड़ी देर चुप रहता और फिर 
शुरू हो जाता। 


छू मंतर, कला-कलंतर ... 


अचानक मछली कांटे में फंस 
गई, मैंने भटके से बंसी खींची। 
मछली हवा में चमचमाई, कांटा 
उसके मुंह से निकल गया और वह 
तट पर गिर पड़ी, पानी के ऐन 
पास ही उछलने लगी। 

शूरिक चिल्लाया : 

“पकड़ उसे, पकड़! 

लपककर मछली के पास गया 
और उसे पकड़ने लगा। मछली किनारे 
पर उछल रही थी और वह पेट 
के बल ही उस पर गिर रहा था, 
पकड़ ही नहीं पा रहा था। 
मछली पानी में वापस भाग ही 
चली थी। 

आख़िर उसने मछली पकड़ ली। 
मैंने मर्ततान में पानी भरा। शूरिक 
ने मछली को उसमें डाला और 
फिर उसे ध्यान से देखने लगा। 
बोला : 

“यह पर्च मछली है। सच, पर्च ही है! देख रहा है कैसी सुरमई धारियां 
खबरदार , यह मछली मेरी है!" 
“ ठीक है, तेरी सही। अभी हम और मछलियां पकड़ लेंगे। ' 
उस दिन हम काफ़ी देर तक मझछलियां पकड़ते रहे। हमने छह पर्च मछलियां , चार 
गजन और एक रफ़ मछली भी पकड़ी। 

लौटते समय जूरिक ही मर्तवान उठाकर लाया, मुझे हाथ तक नहीं लगाने दिया। 
वह बहुत खुश था और उसे यह देखकर ज़रा भी अफ़सोस नहीं हुआ कि फाटक पर जूते 
की जगह हरे रंग का नया लैटर बकक्‍स लगा हुआ है। 

“ ठीक हैं। यह बकक्‍सा तो जूते से अच्छा ही है, ' उसने कहा। 

वह जल्दी-जल्दी नानी को मछलियां दिखाने अंदर चला गया। नानी ने हमें शाबाशी 
दी। फिर मैंने शरिक से कहा 
देखा, तू मंतर-वंतर पढ़ रहा था। तेरे मंतर बेकार हैं। मैं जादू-टोने में विश्वास 
नहीं करता। 
हुं। तू सोचता है, मैं विश्वास करता हूं? वो तो बिल्कुल जंगली लोग और बढ़े 
ब॒ढ़ियां ही इन बातों में विश्वास करते हैं। ' 
यह सुनकर नानी को बड़ा मज़ा आया, क्‍योंकि नानी थीं तो बढ़ी, पर उन्हें भी 
जादू-टोने में विश्वास नहीं था। 


